

आरती करीतो जगदंबे । भगवती कुलस्वामिनी अंबे .....॥ धृ ॥

हरी कल्पांती करी शयन । सागरी नाभी कमलसदन ।

प्रार्थना करी चतुर्वदन । क्राया मधुकैटभ हनन ।

चाल - घेई धांव विष्णुमाये ।<sup>२</sup>

झणी येवुनी । भया वारुनी । असुर मारुनी ।

अंबे तारी तारी मजला । वदतां अभय दिले त्याला ।

आरती करीतो जगदंबे .....॥ १ ॥

जिंकुन सर्व देवा समरी । महिषासुर तो राज्यकरी ।

पावले कोपा शंभु हरी । सकल सुर अंशे दिव्य नारी ।

चाल - होवूनी महीषासुर वधीला ।<sup>२</sup>

हरुनी आपदा । सौख्य संपदा । सुरा दे सदा ।

होता ते नत तव पायी । महिषासुर मर्दिनी आई ।

आरती करीतो जगदंबे .....॥ २ ॥

वधीले शुंभ निशुंभासी । अणिक दुष्ट दैत्य त्यासी ।

रक्षीले निजभक्त जनासी । सर्वदा देऊनी विजयासी ।

चाल - अंबे महीमा तव गाता ।<sup>२</sup>

होई आनंद । तुटे भवबंध । ज्ञान मकरंद ।

देऊनी मुक्त करी मजला । दास हा कृष्ण शरण तुजला ।

आरती करीतो जगदंबे .....॥ ३ ॥